

## ibriṇaḥ patraṁ

I purā ya īsvaro bhaviṣyadvādibhiḥ  
piṭṭlokebhyo nānāsamaye nānāprakāraṁ  
kathitavān

II sa etasmin śeṣakāle nijaputreṇāsmabhyaṁ  
kathitavān| sa taṁ putraṁ sarvvādhikāriṇaṁ  
kṛtavān tenaiva ca sarvvajaganti sṛṣṭavān|

III sa putrastasya prabhāvasya pratibimbasta-  
sya tattvasya mūrṭtiścāsti svīyaśaktivākyena  
sarvvaṁ dhatte ca svaprāṇairasmākaṁ  
pāpamārjjanāṁ kṛtvā ūrddhvasthāne  
mahāmahimno dakṣiṇapārśve samupaviṣṭavān|

IV divyadūtagaṇād yathā sa viśiṣṭanāmmo  
'dhikāri jātastathā tebhyo'pi śreṣṭho jātaḥ|

V yato dūtānāṁ madhye kadācidīśvareṇedaṁ  
ka uktaḥ? yathā, "madiyatanayo 'si tvam  
adyaiva janito mayā|" punaśca "ahaṁ tasya pitā  
bhaviṣyāmi sa ca mama putro bhaviṣyati|"

VI aparaṁ jagati svakīyādvitīyaputrasya  
punarānayanakāle tenoktaṁ, yathā, "īśvarasya  
sakalai rdūtairēṣa eva praṇamyatām|"

VII dūtān adhi tenedam uktaṁ, yathā, "sa  
karoti nijān dūtān gandhavāhasvarūpakān|  
vahniśikhāśvarūpāmśca karoti nijasevakān|"

VIII kintu putramuddīśya tenoktaṁ, yathā,  
"he īsvara sadā sthāyi tava siṁhāsanāṁ  
bhavet| yāthārthyasya bhaveddaṇḍo  
rājadaṇḍastvadīyakaḥ|

IX puṇye prema karoṣi tvaṁ kiñcādharmmam  
ṛtiyase| tasmād ya īśa īśaste sa te mitra-  
gaṇādapi| adhikāhlādatailena secanam kṛtavān  
tava| |"

X punaśca, yathā, "he prabho pṛthivīmūlam  
ādau samsthāpitam tvayā| tathā  
tvadiyahastena kṛtam gaganamaṇḍalam|

XI ime vinarṁkṣyatastvantu  
nityamevāvatiṣṭhase| idantu sakalam viśvam  
samjariṣyati vastravat|

XII saṅkocitam tvayā tattu vastravat parivart-  
syate| tvantu nityam sa evāsī rñirantāstava  
vatsarāḥ||"

XIII aparam dūtānām madhye kaḥ  
kadācidīśvareṇedamuktaḥ? yathā, "tavārīn  
pādapiṭham te yāvannahi karomyaham| mama  
dakṣiṇadigbhāge tāvat tvaṁ samupāviśa||"

XIV ye paritrāṇasyādhikāriṇo bhaviṣyanti  
teṣām paricaryyārtham preṣyamāṇāḥ  
sevanakāriṇa ātmānaḥ kim te sarvve dūtā  
nahi?

## II

I ato vayan yad bhramasrotasā  
nāpaniyāmahe tadarthamasmābhi ryadyad  
aśrāvi tasmin manāmsi nidhātavyāni|

II yato heto dūtaiḥ kathitam vākyaṁ  
yadyamogham abhavad yadi ca tal-  
laṅghanakāriṇe tasyāgrāhakāya ca sarvvasmai  
samucitam daṇḍam adiyata,

III tarhyasmābhistādṛśam mahāparitrāṇam  
avajñāya katham rakṣā prāpsyate, yat

prathamataḥ prabhunā proktaṁ tato'smān  
yāvataḥ tasya śrotṛbhiḥ sthīrīkṛtaṁ,

IV aparaṁ lakṣaṇairadbhutamabhi  
rvividhaśaktiprakāśena nijecchātaḥ  
pavitrasyātmano vibhāgena ca yad īśvareṇa  
pramāṇīkṛtam abhūt|

V vyaṁ tu yasya bhāvīrājyasya kathāṁ  
kathayāmaḥ, tat ten divyadūtānām  
adhīnīkṛtamiti nahi|

VI kintu kutrāpi kaścit pramaṇam īdṛśaṁ dat-  
tavān, yathā, "kiṁ vastu mānavaḥ yat sa nityaṁ  
saṁsmāryate tvayā| kiṁ vā mānavasantaṁ  
yat sa ālocyate tvayā|

VII divyadātagaṇebhyaḥ sa kiñcin nyūnaḥ  
kṛtastvayā| tejogauravarūpeṇa kirīṭena  
vibhūṣitaḥ| sṛṣṭaṁ yat te karābhyāṁ sa  
tatprabhutve niyojitaḥ|

VIII caraṇādhaśca tasyaiva tvayā sarvvaṁ  
vaśīkṛtaṁ||" tena sarvvaṁ yasya vaśīkṛtaṁ  
tasyāvaśībhūtaṁ kimapi nāvaśēṣitaṁ kintvad-  
hunāpi vyaṁ sarvvaṇi tasya vaśībhūtāni na  
paśyāmaḥ|

IX tathāpi divyadūtagaṇebhyo yaḥ  
kiñcin nyūnīkṛto'bhavat taṁ yīśuṁ  
mṛtyubhogahetostejojauravarūpeṇa kirīṭena  
vibhūṣitaṁ paśyāmaḥ, yata īśvarasyānugrahāt  
sa sarvveṣāṁ kṛte mṛtyum asvadata|

X aparaṅca yasmai yena ca kṛtsnaṁ  
vastu sṛṣṭaṁ vidyate bahusantānānām vib-  
havāyānayanakāle teṣāṁ paritrāṇāgrasarasya  
duḥkhabhogena siddhīkaraṇamapi  
tasyopayuktam abhavat|

XI yataḥ pāvakaḥ pūyamānāśca sarvve ekasmādevotpannā bhavanti, iti hetoḥ sa tān bhrātr̥n vaditum na lajjate |

XII tena sa uktavān, yathā, "dyotayiṣyāmi te nāma bhrātr̥nām madhyato mama | parantu samite rmadhye kariṣye te praśaṁsanam ||"

XIII punarapi, yathā, "tasmin viśvasya sthātāham |" punarapi, yathā, "paśyāham apatyāni ca dattāni mahyam īśvarāt |"

XIV teṣām apatyānām rudhirapalalaviśiṣṭatvāt so'pi tadvat tadviśiṣṭo'bhūt tasyābhiprāyo'yaṁ yat sa mṛtyubalādhikāriṇam śayatānam mṛtyunā balahīnam kuryyāt

XV ye ca mṛtyubhayād yāvajjīvanam dāsatvasya nighnā āsan tān uddhārayet |

XVI sa dūtānām upakārī na bhavati kintvibrāhīmo vaṁśasyaivopakārī bhavati |

XVII ato hetoḥ sa yathā kṛpāvān prajānām pāpaśodhanārtham īśvaroddeśyaviṣaye viśvāsyo mahāyājako bhavet tadartham sarvvaviṣaye svabhrātr̥nām sadṛśībhavanam tasyocitam āsīt |

XVIII yataḥ sa svayaṁ parīkṣām gatvā yaṁ duḥkhabhogam avagatastena parīkṣākrāntān upakarttum śaknoti |

### III

I he svargīyasyāhvānasya sahabhāginah pavitrabhrātarah, asmākaṁ dharmmapratijñāyā dūto'grasaraśca yo yīśustam ālocadhvaṁ |

II mūsā yadvat tasya sarvvaparivāramadhye viśvāsyā āsīt, tadvat ayamapi svaniyojakasya samīpe viśvāsyo bhavati |

III parivārācca yadvat tatsthāpayituradhikam  
gauravaṁ bhavati tadvat mūsaso'yam bahutara-  
gauravasya yogyo bhavati |

IV ekaikasya niveśanasya parijanānām  
sthāpayitā kaścīd vidyate yaśca sarv-  
vasthāpayitā sa īśvara eva |

V mūsāśca vakṣyamāṇānām sāksī bhṛtya iva  
tasya sarvvaparijanamādhye viśvāsyo'bhavat  
kintu khrīṣṭastasya parijanānāmadyakṣa iva |

VI vayaṁ tu yadi viśvāsasyotsāhaṁ  
ślāghanañca śeṣaṁ yāvad dhārayāmastarhi  
tasya parijanā bhavāmaḥ |

VII ato hetoḥ pavitreṇātmanā yadvat kathi-  
taṁ, tadvat, "adya yūyaṁ kathāṁ tasya yadi  
saṁśrotumicchatha |

VIII tarhi purā parīkṣāyā dine  
prāntaramadhyataḥ | madājñānigrahassthāne  
yuṣmābhistu kṛtaṁ yathā | tathā mā  
kurutedānīm kaṭhināni manāmsi vaḥ |

IX yuṣmākaṁ pitarastatra matparīkṣām  
akurvata | kurvvadbhi rme'nusandhānaṁ  
tairadṛśyanta matkriyāḥ | catvāriṁśatsamā  
yāvat kruddhvāhantu tadanvaye |

X avādiṣam ime lokā bhrāntāntaḥkaraṇāḥ  
sadā | māmakināni vartmāni parijananti no ime |

XI iti hetoraḥ kopāt śapathaṁ  
kṛtavān imaṁ | prevekṣyate janairetai rna  
viśrāmasthalaṁ mama | |"

XII he bhrātarāḥ sāvadhānā bhavata,  
amareśvarāt nivarttako yo'viśvāsastadyuktaṁ  
duṣṭāntaḥkaraṇaṁ yuṣmākaṁ kasyāpi na  
bhavatu |

XIII kintu yāvad adyanāmā samayo vidyate tāvad yuṣmanmadhye ko'pi pāpasya vañcanayā yat kaṭhorikṛto na bhavet tadarthaṃ pratidinaṃ parasparam upadiśata|

XIV yato vayaṃ khriṣṭasyāmśino jātāḥ kintu prathamaviśvāsasya dṛḍhatvam asmābhiḥ šeṣaṃ yāvad amoghaṃ dhārayitavyaṃ|

XV adya yūyaṃ kathāṃ tasya yadi saṃśrotumicchatha, tarhyājñālaṅghanasthāne yuṣmābhistu kṛtaṃ yathā, tathā mā kurutedānīm kaṭhināni manāmsi va iti tena yaduktaṃ,

XVI tadanusārād ye śrutvā tasya kathāṃ na gṛhītavantaste ke? kiṃ mūsasā misaradeśād āgatāḥ sarvve lokā nahi?

XVII kebhyo vā sa catvāriṃśadvarṣāni yāvad akrudhyat? pāpaṃ kurvvatāṃ yeṣāṃ kuṇapāḥ prāntare 'patan kiṃ tebhyo nahi?

XVIII pravekṣyate janairetai rna viśrāmasthalaṃ mameti śapathaḥ keṣāṃ viruddhaṃ tenākāri? kim aviśvāsināṃ viruddhaṃ nahi?

XIX ataste tat sthānaṃ praveṣṭum aviśvāsāt nāśaknuvan iti vayaṃ vīkṣāmahe|

## IV

I aparaṃ tadviśrāmaprāpteḥ pratijñā yadi tiṣṭhati tarhyasmākaṃ kaścit cet tasyāḥ phalena vañcito bhavet vayaṃ etasmād bibhīmaḥ|

II yato 'smākaṃ samīpe yadvat tadvat teṣāṃ samīpe'pi susaṃvādaḥ pracārito 'bhavat kintu

taiḥ śrutam vākyaṁ tān prati niṣphalam abhavat, yataste śrotāro viśvāsena sārddham tannāmiśrayan|

III tad viśrāmasthānaṁ viśvāsibhirasmābhiḥ praviśyate yatastenoktaṁ, "ahaṁ kopāt śapathaṁ kṛtavān imaṁ, pravekṣyate janairetai rna viśrāmasthalaṁ mama|" kintu tasya karmmaṇi jagataḥ sṛṣṭikālāt samāptāni santi|

IV yataḥ kasmimścit sthāne saptamaṁ dinamadhi tenedam uktaṁ, yathā, "īśvaraḥ saptame dine svakṛtebhyaḥ sarvvakarmmabhyo viśāśrāma|"

V kintvetasmin sthāne punastenocyate, yathā, "pravekṣyate janairetai rna viśrāmasthalaṁ mama|"

VI phalatastat sthānaṁ kaiścit praveṣṭavyaṁ kintu ye purā susaṁvādaṁ śrutavantastairaviśvāsāt tanna praviṣṭam,

VII iti hetoḥ sa punaradyanāmakaṁ dinaṁ nirūpya dīrghakāle gate'pi pūrvvoktām vācam dāyūdā kathayati, yathā, "adya yūyaṁ kathāṁ tasya yadi saṁśrotumicchatha, tarhi mā kurutedānīm kaṭhināni manāmsi vaḥ|"

VIII aparaṁ yihośūyo yadi tān vyaśrāmayaīṣyat tarhi tataḥ param aparasya dinasya vāg īśvareṇa nākathayaīṣyata|

IX ata īśvarasya prajābhiḥ karttavya eko viśrāmastiṣṭhati|

X aparam īśvaro yadvat svakṛtakarmmabhyo viśāśrāma tadvat tasya viśrāmasthānaṁ pravīṣṭo jano'pi svakṛtakarmmabhyo viśrāmyati|

XI ato vayan̄ tad viśrāmasthānaṁ praveṣṭuṁ yatāmahai, tadaviśvāsodāharaṇena ko'pi na patatu |

XII īśvarasya vādo'maraḥ prabhāvaviśiṣṭaśca sarvvasmād dvidhārakhaṅgādapi tīkṣṇaḥ, aparaṁ prāṇātmano rgranthimajjayośca paribhedāya vicchedakārī manasaśca saṅkalpānām abhipretānāñca vicārakaḥ |

XIII aparaṁ yasya samīpe svīyā svīyā kathāsmābhiḥ kathayitavyā tasyāgocaraḥ ko'pi prāṇī nāsti tasya dṛṣṭau sarvvamevānāvṛtaṁ prakāśitañcāste |

XIV aparaṁ ya uccatamaṁ svargaṁ pravīṣṭa etādṛśa eko vyaktirarthata īśvarasya putro yīśurasmākaṁ mahāyājako'sti, ato heto rvayan̄ dharmmapratijñāṁ dṛḍham ālambāmahai |

XV asmākaṁ yo mahāyājako 'sti so'smākaṁ duḥkhai rduḥkhito bhavitum aśakto nahi kintu pāpaṁ vinā sarvvaviśaye vayan̄miva parīkṣitaḥ |

XVI ataeva kṛpām grahītuṁ prayo-  
janīyopakārārtham anugrahaṁ prāptuñca vayan̄ utsāhenānugrahasimhāsanasya samīpaṁ yāmaḥ |

## V

I yaḥ kaścit mahāyājako bhavati sa mānavānām madhyāt nītaḥ san mānavānām kṛta īśvaroddeśyaviśaye'rthata upahārānām pāpārthakabalīnāñca dāna niyujujate |

II sa cājñānām bhrāntānāñca lokānām duḥkhena duḥkhī bhavituṁ śaknoti, yato hetoḥ sa svayamapi daurbalyaveṣṭito bhavati |



III etasmāt kāraṇācca yadvat lokānām kṛte tadvad ātmakṛte'pi pāpārthakabalidānaṁ tena karttavyaṁ|

IV sa ghoccapadaḥ svecchātaḥ kenāpi na gṛhyate kintu hāroṇa iva ya īsvareṇāhūyate tenaiva gṛhyate|

V evamprakāreṇa khriṣṭo'pi mahāyājakatvaṁ grahītuṁ svīyagauravaṁ svayaṁ na kṛtavān, kintu "madiyatanayo'si tvam adyaiva janito mayeti" vācaṁ yastaṁ bhāṣitavān sa eva tasya gauravaṁ kṛtavān|

VI tadvad anyagīte'pīdamuktaṁ, tvam malkīśedakaḥ śreṇyām yājako'si sadātanaḥ|

VII sa ca dehavāsakāle bahukranda-nenāśrupātena ca mṛtyuta uddharaṇe samarthasya pituḥ samīpe punaḥ punarvinatiṁ prarthanāñca kṛtvā tatphalarūpiṇīm śaṅkāto rakṣāṁ prāpya ca

VIII yadyapi putro'bhavat tathāpi yairaklīsyata tairājñāgrahaṇam aśikṣata|

IX itthaṁ siddhībhūya nijājñāgrāhiṇām sarvveṣāṁ anantaparitrāṇasya kāraṇasvarūpo 'bhavat|

X tasmāt sa malkīśedakaḥ śreṇībhukto mahāyājaka īsvareṇākhyātaḥ|

XI tamadhyasmākaṁ bahukathāḥ kathayitavyāḥ kintu tāḥ stabdhakarṇai ryuṣmābhi rdurgamyāḥ|

XII yato yūyaṁ yadyapi समयस्या दिग्घटवत् शिक्शकं भवितुम् अशक्शयता तथैपिस्वरस्या वक्यानं यै प्रथमं वर्णमालं तमदधि

śikṣāprāpti ryaṣmākaṁ punarāvaśyakā bhavati, tathā kaṭhinadravye nahi kintu dugdhe yuṣmākaṁ prayojanam āste|

XIII yo dugdhapāyī sa śisūrevetikāraṇāt dharmavākye tatparo nāsti|

XIV kintu sadasadvicāre yeṣāṁ cetāṁsi vyavahāreṇa śikṣitāni tādrśānāṁ sid-dhalokānāṁ kaṭhoradravyeṣu prayojanamasti|

## VI

I vayanṁ mṛtijanakakarmmabhyo manahparāvarttanam īsvare viśvāso majjanaśikṣaṇaṁ hastārpaṇaṁ mṛtalokānāṁ utthānam

II anantakālasthāyivicārājñā caitaiḥ punarb-hittimūlaṁ na sthāpayantaḥ khrīṣṭaviṣayakaṁ prathamopadeśaṁ paścātkṛtya siddhiṁ yāvad agrasarā bhavāma|

III īsvarasyānumatyā ca tad asmābhiḥ kāriṣyate|

IV ya ekakṛtvo dīptimayā bhūtvā svargīyavararasam āsvaditavantaḥ pavitrasyātmano'mśino jātā

V īsvarasya suvākyam bhāvikalasya śaktiñcāsvaditavantaśca te bhraṣṭvā yadi

VI svamanobhirīsvarasya putraṁ punaḥ kruśe ghnanti lajjāspadaṁ kurvate ca tarhi manahparāvarttanāya punastān navinīkarttum ko'pi na śaknoti|

VII yato yā bhūmiḥ svopari bhūyaḥ patitaṁ vṛṣṭiṁ pivatī tatphalādhikāriṇāṁ nimittam iṣṭāni śākādīnyutpādayati sā īsvarād āśiṣaṁ prāptā|

VIII kintu yā bhūmi rgokṣurakaṇṭakavṛkṣān utpādayati sā na grāhyā śāpārḥā ca śeṣe tasyā dāho bhaviṣyati|

IX he priyatamāḥ, yadyapi vayam etādṛśāṁ vākyaṁ bhāṣāmahe tathāpi yūyaṁ tata utkr̥ṣṭāḥ paritrāṇapathasya pathikāścādhva iti viśvasāmaḥ|

X yato yuṣmābhiḥ pavitralokānām ya upakāro 'kāri kriyate ca tenesvarasya nāmne prakāśitam prema śramaṅca vismarttum īśvaro'nyāyakāri na bhavati|

XI aparaṁ yuṣmākam ekaiko jano yat pratyāśāpūraṇārthaṁ śeṣāṁ yāvat tameva yatnaṁ prakāśayedityaham icchāmi|

XII ataḥ śithilā na bhavata kintu ye viśvāseṇa sahiṣṇutayā ca pratijñānām phalādhikāriṇo jātāsteṣāṁ anugāmino bhavata|

XIII īśvaro yadā ibrahīme pratyajānāt tadā śreṣṭhasya kasyāpyaparasya nāmnā śapathaṁ karttum nāśaknot, ato hetoḥ svanāmnā śapathaṁ kṛtvā tenoktaṁ yathā,

XIV "satyam ahaṁ tvām āśiṣāṁ gadiṣyāmi tavānvayaṁ varddhayiṣyāmi ca|"

XV anena prakāreṇa sa sahiṣṇutām vidhāya tasyāḥ pratyāśāyāḥ phalaṁ labdhavān|

XVI atha mānavāḥ śreṣṭhasya kasyacit nāmnā śapante, śapathaśca pramāṇārthaṁ teṣāṁ sarvvavivādāntako bhavati|

XVII ityasmin īśvaraḥ pratijñāyāḥ phalādhikāriṇaḥ svīyamantraṇāyā amoghatām bāhulyato darśayitumicchan śapathena svapratijñām sthīrikṛtavān|

XVIII ataeva yasmin anṛtakathanam īśvarasya  
na sādhyam tādrśenācalena viṣayadvayena  
sammukhastharakṣāsthalasya prāptaye  
palāyitānām asmākaṁ sudṛḍhā sāntvanā  
jāyate|

XIX sā pratyāsāsmākaṁ manonaukāyā  
acalo laṅgaro bhūtvā vicchedakavas-  
trasyābhyantaram praviṣṭā|

XX tatraivāsmākam agrasaro yīśuḥ  
praviśya malkīśedakaḥ śreṇyām nityasthāyī  
yājako'bhavati|

## VII

I śālamasya rājā sarvvoparisthasyeśvarasya  
yājakaśca san yo nṛpatīnām māraṇāt  
pratyāgatam ibrahīmam sākṣātkṛtyāśiṣam  
gaditavān,

II yasmai cebrāhīm sarvvadravyāṇām  
daśamāṁśam dattavān sa malkīśedak  
svanāmno'rthena prathamato dharmmarājaḥ  
paścāt śālamasya rājārthataḥ sāntirājo  
bhavati|

III aparam tasya pitā mātā vaṁśasya nirṇaya  
āyūṣa ārambho jīvanasya śeṣaścaiteṣām  
abhāvo bhavati, ittham sa īśvaraputrasya  
sadrśīkṛtaḥ, sa tvanantakālam yāvad  
yājakastiṣṭhati|

IV ataevāsmākaṁ pūrvvapuruṣa ibrahīm yas-  
mai luṭhitadravyāṇām daśamāṁśam dattavān  
sa kidṛk mahān tad ālocayata|

V yājakatvaprāptā leveḥ santānā  
vyavasthānusāreṇa lokebhyo'rthata

ibrāhīmo jātebhyaḥ svīyabhrāṭṛbhyo  
daśamāmśagrahaṇasyādeśam labdhavantah|

VI kintvasau yadyapi teṣām vaṁśāt not-  
pannastathāpībrāhīmo daśamāmśam grhītavān  
pratijñānām adhikāriṇam āśiṣam gaditavāmśca|

VII aparaṁ yaḥ śreyān sa kṣudratarāyāśiṣam  
dadātītyatra ko'pi sandeho nāsti|

VIII aparam idānīm ye daśamāmśam grhlanti  
te mṛtyoradhīnā mānavāḥ kintu tadānīm yo  
grhītavān sa jīvatītipramāṇaprāptaḥ|

IX aparaṁ daśamāmśagrāhī levi-  
rapībrāhīmdvārā daśamāmśam dattavān  
etadapi kathayitum śakyate|

X yato yadā malkīśedak tasya pitarāṁ sāksāt  
kṛtavān tadānīm sa leviḥ pitururasyāsīt|

XI aparaṁ yasya sambandhe lokā vyavasthām  
labdhavantastena levīyayājakavargeṇa yadi  
siddhiḥ samabhaviṣyat tarhi hāroṇasya  
śreṇyā madhyād yājakaṁ na nirūpyeśvareṇa  
malkīśedakaḥ śreṇyā madhyād aparasyaikasya  
yājakasyotthāpanam kuta āvaśyakam  
abhaviṣyat?

XII yato yājakavargasya vinimayena sutarām  
vyavasthāyā api vinimayo jāyate|

XIII aparañca tad vākyaṁ yasyoddeśyaṁ  
so'pareṇa vaṁśena saṁyuktā'sti tasya  
vaṁśasya ca ko'pi kadāpi vedyāḥ karmma  
na kṛtavān|

XIV vastutastu yaṁ vaṁśamadhi mūsā  
yājakatvasyaikām kathāmapi na kathitavān  
tasmin yihūdāvaṁśe'smākaṁ prabhu rjanma  
grhītavān iti suspaṣṭam|

XV tasya spaṣṭataram aparāṃ pramāṇamidāṃ  
yat malkīṣedakaḥ sādrśyavatāpareṇa tādrśena  
yājakenodetavyāṃ,

XVI yasya nirūpaṇaṃ śarīrasambandhīyavidhiyuktayā  
vyavasthāyā na bhavati kint-  
vakṣayajīvanayuktayā śaktyā bhavati |

XVII yata īśvara idaṃ sākṣyaṃ dattavān,  
yathā, "tvāṃ malkīṣedakaḥ śreṇyāṃ yājako'si  
sadātanaḥ |"

XVIII anenāgravarttino vidhe durbbalatāyā  
niṣphalatāyāśca hetorarthato vyavasthayā  
kimapi siddhaṃ na jātamitihetostasya lopo  
bhavati |

XIX yayā ca vayam īśvarasya nikaṭavarttino  
bhavāma etādrśī śreṣṭhapratyāśā  
saṃsthāpyate |

XX aparāṃ yīśuḥ śapatham vinā na niyuk-  
tastasmādapi sa śreṣṭhaniyamasya madhyastho  
jātaḥ |

XXI yataste śapatham vinā yājakā jātāḥ kint-  
vasau śapathena jātāḥ yataḥ sa idamuktaḥ,  
yathā,

XXII "parameśa idaṃ śepe na ca  
tasmānivartsyate | tvāṃ malkīṣedakaḥ  
śreṇyāṃ yājako'si sadātanaḥ |"

XXIII te ca bahavo yājakā abhavan yataste  
mṛtyunā nityasthāyitvāt nivāritāḥ,

XXIV kintvasāvanantakālaṃ yāvat tiṣṭhati  
tasmāt tasya yājakatvaṃ na parivarttanīyaṃ |

XXV tato heto rye mānavāsteneśvarasya san-  
nidhiṃ gacchanti tān sa śeṣaṃ yāvat paritrātum

śaknoti yatasteṣām kṛte prārthanām karttuṁ sa  
satataṁ jīvati|

XXVI aparaṁ asmākaṁ tādrśamahāyājakasya  
prayojanamāsīd yaḥ pavitro 'hiṁsako  
niṣkalaṅkaḥ pāpibhyo bhinnah  
svargādapyuccīkṛtaśca syāt|

XXVII aparaṁ mahāyājakānām yathā tathā  
tasya pratidinaṁ prathamam svapāpānām  
kṛte tataḥ paraṁ lokānām pāpānām  
kṛte balidānasya prayojanaṁ nāsti yata  
ātmabalidānaṁ kṛtvā tad ekakṛtvastena  
sampāditaṁ|

XXVIII yato vyavasthayā ye mahāyājakā  
nirūpyante te daurbalyayuktā mānavāḥ kintu  
vyavasthātaḥ paraṁ śapathayuktena vākyena  
yo mahāyājako nirūpitaḥ so 'nantakālārthaṁ  
siddhaḥ putra eva|

## VIII

I kathyamānānām vākyānām sāro'yam  
asmākam etādrśa eko mahāyājako'sti yaḥ  
svarge mahāmahimnaḥ śimhāsanasya  
dakṣiṇapārśvo samupaviṣṭavān

II yacca dūṣyaṁ na manujaiḥ kintviśvareṇa  
sthāpitaṁ tasya satyadūṣyasya pavit-  
ravastūnāṅca sevakaḥ sa bhavati|

III yata ekaiko mahāyājako naivedyānām  
balināṅca dāne niyujyate, ato hetoretasyāpi  
kiñcid utsarjanīyaṁ vidyata ityāvaśyakaṁ|

IV kiñca sa yadi pṛthivyām asthāsyat tarhi  
yājako nābhaviṣyat, yato ye vyavasthānusārāt  
naivedyāni dadatyetādrśā yājakā vidyante|

V te tu svargīyavastūnām dr̥ṣṭāntena chāyayā ca sevāmanutiṣṭhanti yato mūsasi dūṣyam sādhayitum udyate satīsvarastadeva tamādiṣṭavān phalataḥ sa tamuktavān, yathā, "avadhehi girau tvām yadyannidarśanam darśitam tadvat sarvvāṇi tvayā kriyantām|"

VI kintvidānīm asau tasmāt śreṣṭham sevaka-padam prāptavān yataḥ sa śreṣṭhapratijñābhiḥ sthāpitasya śreṣṭhaniyamasya madhyastho'bhavat|

VII sa prathamo niyamo yadi nirdoṣo'bhaviṣyata tarhi dvitīyasya niyamasya kimapi prayojanam nābhaviṣyat|

VIII kintu sa doṣamāropayan tebhyaḥ kathayati, yathā, "parameśvara idam bhāṣate paśya yasmin samaye'ham isrāyelavaṁśena yihūdāvaṁśena ca sārddham ekam navīnam niyamaṁ sthīrīkariṣyāmyetādṛśaḥ samaya ayāti|

IX parameśvaro'paramapi kathayati teṣām pūrvvapuruṣāṅnām misaradeśād ānayanārtham yasmin dine'ham teṣām karam dhṛtvā taiḥ saha niyamaṁ sthīrīkṛtavān taddinasya niyamānusāreṇa nahi yatastai mama niyame laṅghite'ham tām prati cintām nākaravam|

X kintu parameśvaraḥ kathayati taddināt paramahaṁ isrāyelavaṁśīyaiḥ sārddham imam niyamaṁ sthīrīkariṣyāmi, teṣām citte mama vidhīn sthāpayiṣyāmi teṣām hr̥tpatre ca tām lekhiṣyāmi, aparamahaṁ teṣām īsvaro bhaviṣyāmi te ca mama lokā bhaviṣyanti|

XI aparaṁ tvam parameśvaram jānīhītivākyena teṣāmekaiko janaḥ svam



svaṁ samīpavāsinam bhrātarañca puna rna  
śikṣaiṣyati yata ākṣudrāt mahāntam yāvat  
sarvve mām jñāsyanti|

XII yato hetorahaṁ teṣāṁ adharmmān  
kṣamiṣye teṣāṁ pāpānyaparādhāmśca punaḥ  
kadāpi na smariṣyāmi|"

XIII anena taṁ niyamaṁ nūtanam gaditvā sa  
prathamam niyamaṁ purātanīkṛtavān; yacca  
purātanam jirṇaṁca jātam tasya lopo nikaṭo  
'bhavat|

## IX

I sa prathamo niyama ārādhanāyā vivid-  
harītibhiraihipavitrasthānena ca viśiṣṭa āsīt|

II yato dūṣyamekaṁ niramīyata  
tasya prathamakoṣṭhasya nāma pavit-  
rasthānamityāsīt tatra dīpavṛkṣo bho-  
janāsanam darśanīyapūpānām śreṇī cāsīt|

III tatpascād dvitīyāyāstiraṣkarīṇyā  
abhyantare 'tipavitrasthānamitināmakaṁ  
koṣṭhamāsīt,

IV tatra ca suvarṇamayo dhūpādhāraḥ pari-  
taḥ suvarṇamaṇḍitā niyamamañjūṣā cāsīt tan-  
madhye mānnāyāḥ suvarṇaghaṭo hāroṇasya  
mañjaritadaṇḍastakṣitau niyamaprastarau,

V taduparī ca karuṇāsane chāyākāriṇau  
tejomayau kirūbāvāstām, eteṣāṁ  
viśeṣavṛttāntakathanāya nāyam samayaḥ|

VI eteṣvīdrk nirmmiteṣu yājakā īsvarasevām  
anutiṣṭhanato dūṣyasya prathamakoṣṭham  
nityam praviśanti|

VII kintu dvitīyam koṣṭham prati-  
varṣam ekakṛtva ekākinā mahāyājakena

praviśyate kintvātmanimittam lokānām  
ajñānakṛtapāpānāñca nimittam utsarjjanīyam  
rudhiram anādāya tena na praviśyate|

VIII ityanena pavitra ātmā yat jñāpayati  
tadidaṁ tat prathamam dūśyam yāvat  
tiṣṭhati tāvat mahāpavitrasthānagāmī panthā  
aprakāśitastiṣṭhati|

IX tacca dūśyam varttamānasamayasya  
dṛṣṭāntaḥ, yato hetoḥ sāmpratam  
saṁśodhanakālam yāvad yan-  
nirūpitam tadanusārāt sevākāriṇo  
mānasikasiddhikaraṇe'samarthābhiḥ

X kevalam khādyapeyeṣu vividhamajjaneṣu ca  
śārīrikarītibhi ryuktāni naivedyāni balidānāni  
ca bhavanti|

XI aparam bhāvimaṅgalānām mahāyājakaḥ  
khrīṣṭa upasthāyāhastanirmmitenārthata etat-  
srṣṭe rbahirbhūtena śreṣṭhena siddhena ca  
dūśyeṇa gatvā

XII chāgānām govatsānām vā rudhiram  
anādāya svīyarudhiram ādāyaikakṛtva eva  
mahāpavitrasthānam praviśyānantakālikam  
muktim prāptavān|

XIII vṛṣachāgānām rudhireṇa gavībhasmanaḥ  
prakṣepeṇa ca yadyaśucilokāḥ śārīriśucitvāya  
pūyante,

XIV tarhi kim manyadhve yaḥ  
sadātanenātmanā niṣkalaṅkabalimiva  
svameveśvarāya dattavān, tasya khrīṣṭasya  
rudhireṇa yuṣmākam manāmsyamareśvarasya  
sevāyai kim mṛtyujanakebhyaḥ karmmabhyo  
na pavitrikāriṣyante?

XV sa nūtananiyamasya madhyastho'bhavat tasyābhīprāyo'yaṁ yat prathamaniya-malaṅghanarūpapāpebhyo mṛtyunā muktau jātāyām āhūtalokā anantakāliyasampadaḥ pratijñāphalaṁ labheran |

XVI yatra niyamo bhavati tatra niyamaśādhakasya bale mṛtyunā bhavitavyaṁ |

XVII yato hatena balinā niyamaḥ sthīrībhavati kintu niyamaśādhako bali ryāvat jīvati tāvat niyamo nirarthakastiṣṭhati |

XVIII tasmāt sa pūrvvaniyamo'pi rudhirapātaṁ vinā na śādhitaḥ |

XIX phalataḥ sarvvalokān prati vyavasthānusāreṇa sarvvā ājñāḥ kathayitvā mūsā jalena sindūravarnaḥalomnā eṣovatṛṇena ca sārddhaṁ govatsānām chāgānāṅca rudhiraṁ gṛhītvā granthe sarvvalokeṣu ca prakṣīpya babhāṣe,

XX yuṣmān adhiśvaro yaṁ niyamaṁ nirūpitavān tasya rudhirametat |

XXI tadvat sa dūṣye'pi sevārthakeṣu sarv-vapātreṣu ca rudhiraṁ prakṣīptavān |

XXII aparaṁ vyavasthānusāreṇa prāyaśaḥ sarvvāṅi rudhīreṇa pariṣkriyante rudhirapātaṁ vinā pāpamocanaṁ na bhavati ca |

XXIII aparaṁ yāni svargīyavastūnām dṛṣṭāntasteṣāṁ etaīḥ pāvanam āvaśyakam āsīt kintu sāksāt svargīyavastūnām etebhyaḥ śreṣṭhe rbalidānaiḥ pāvanamāvaśyakaṁ |

XXIV yataḥ khriṣṭaḥ satyapavitrasthānasya dṛṣṭāntarūpaṁ hastakṛtaṁ pavitrasthānaṁ na praviṣṭavān kintvasmannimittam idānīm

īśvarasya sākṣād upasthātum svargameva  
praviṣṭaḥ|

XXV yathā ca mahāyājakaḥ prativarṣam  
paraśonitamādāya mahāpavitrasthānam  
praviśati tathā khrīṣṭena punaḥ  
punarātmotsargo na karttavyaḥ,

XXVI karttavye sati jagataḥ sṛṣṭikālamārabhya  
bahuvāram tasya mṛtyubhoga  
āvaśyako'bhavat; kintvidānīm sa ātmotsargeṇa  
pāpanāśārtham ekakṛtvo jagataḥ śeṣakāle  
pracakāše|

XXVII aparam yathā mānuṣasyaikakṛtvo  
maraṇam tat paścād vicāro nirūpito'sti,

XXVIII tadvat khrīṣṭo'pi bahūnām  
pāpavahanārtham balirūpeṇaikakṛtva utsarje,  
aparam dvitīyavāram pāpād bhinnāḥ san ye tam  
pratikṣante teṣām paritrāṇārtham darśanam  
dāsyati|

## X

I vyavasthā bhaviṣyanmaṅgalānām  
chāyāsvarūpā na ca vastūnām mūrttisvarūpā  
tato heto rnityam diyamānairekavidhai  
rvārṣikabalibhiḥ śaraṇāgatalokān siddhān  
karttum kadāpi na śaknoti|

II yadyaśakṣyat tarhi teṣām balinām  
dānam kim na nyavarttiṣyata? yataḥ  
sevākāriṣvekakṛtvaḥ pavitrībhūteṣu teṣām ko'pi  
pāpabodhaḥ puna rnābhaviṣyat|

III kintu tai rbalidānaiḥ prativatsaram  
pāpānām smāraṇam jāyate|

IV yato vṛṣāṇām chāgānām vā rudhireṇa  
pāpamocanam na sambhavati|

V etatkāraṇāt khrīṣṭena jagat praviśyedaṃ ucyate, yathā, "neṣṭvā baliṃ na naivedyaṃ deho me nirmmitastvayā|

VI na ca tvaṃ balibhi rhavyaiḥ pāpaghnai rvā pratuṣyasi|

VII avādiṣaṃ tadaivāhaṃ paśya kurvve samāgamaṃ| dharmmagranthasya sarge me vidyate likhitā kathā| īśa mano'bhilāṣaste mayā sampūrayiṣyate|"

VIII ityasmin prathamato yeṣāṃ dānaṃ vyavasthānusārād bhavati tānyadhi tenedamuktaṃ yathā, balinaivedyahavyāni pāpaghnañcopacāraṃ, nemāni vāñchasi tvaṃ hi na caiteṣu pratuṣyasīti|

IX tataḥ paraṃ tenoktaṃ yathā, "paśya mano'bhilāṣaṃ te karttuṃ kurvve samāgamaṃ;" dvitīyam etad vākyam sthīrikarttuṃ sa prathamam lumpati|

X tena mano'bhilāṣeṇa ca vayaṃ yīśukhrīṣṭasyaikakṛtvaḥ svaśarīrotsargāt pavitrikṛtā abhavāma|

XI aparam ekaiko yājakaḥ pratidinam upāsanāṃ kurvvan yaīśca pāpāni nāśayituṃ kadāpi na śakyante tādrśān ekarūpān balīn punaḥ punarutsṛjan tiṣṭhati|

XII kintvasau pāpanāśakam ekaṃ baliṃ datvānantakālārtham īśvarasya dakṣiṇa upaviśya

XIII yāvat tasya śatravastasya pādapiṭham na bhavanti tāvat pratīkṣamaṇastiṣṭhati|

XIV yata ekena balidānena so'nantakālārtham pūyamānān lokān sādhitavān|

XV etasmin pavitra ātmāpyasmākam pakṣe pramāṇayati

XVI "yato hetostaddināt param ahaṁ taiḥ sārddham imāṁ niyamaṁ sthīrikariṣyāmīti prathamata uktvā parameśvareṇedaṁ kathitam, teṣāṁ citte mama vidhīn sthāpayiṣyāmi teṣāṁ manaḥsu ca tān lekhiṣyāmi ca,

XVII aparāñca teṣāṁ pāpānyaparādhāmśca punaḥ kadāpi na smāriṣyāmi|"

XVIII kintu yatra pāpamocanaṁ bhavati tatra pāpārthakabalidānaṁ puna rna bhavati|

XIX ato he bhrātaraḥ, yīśo rudhīreṇa pavitrasthānapraveśyāsmākam utsāho bhavati,

XX yataḥ so'smadarthaṁ tiraskariṇyārthataḥ svaśarīreṇa navīnaṁ jīvanayuktañcaikam panthānaṁ nirmmitavān,

XXI aparāñceśvariyaaparivārasyādhyakṣa eko mahāyājako'smākamasti|

XXII ato hetorasmābhiḥ saralāntaḥkaraṇai rdṛdhaviśvāsaiḥ pāpabodhāt prakṣālitamanobhi nirmmalajale snātaśarīraisceśvaram upāgatya pratyāśāyāḥ pratijñā niścalā dhārayitavyā|

XXIII yato yastām aṅgīkṛtavān sa viśvasanīyaḥ|

XXIV aparaṁ premni satkriyāsu caikaikasyotsāhavṛddhyartham asmābhiḥ parasparaṁ mantrayitavyam|

XXV aparaṁ katipayalokā yathā kurvvanti tathāsmābhiḥ sabhākaraṇaṁ na parityaktavyaṁ parasparam upadeṣṭavyaṁca yatastat mahādinam uttarottaraṁ nikaṭavartti bhavatīti yuṣmābhi rdṛṣyate|

XXVI satyamatasya jñānaprāpteḥ paraṁ yadi  
vayaṁ svaṁcchayā pāpācāraṁ kurmmastarhi  
pāpānāṁ kṛte 'nyat kimapi balidānaṁ  
nāvaśiṣyate

XXVII kintu vicārasya bhayānakā pratikṣā  
ripunāśakānalasya tāpaścāvaśiṣyate|

XXVIII yaḥ kaścit mūsaso vyavasthām avamany-  
ate sa dayāṁ vinā dvayostisṛṇāṁ vā sāksīṇāṁ  
pramāṇena hanyate,

XXIX tasmāt kiṁ budhyadhve yo jana īśvarasya  
putram avajānāti yena ca pavitrīkṛto 'bhavat  
tat niyamasya rudhiraṁ apavitraṁ jānāti, anu-  
grahakaram ātmānam apamanyate ca, sa kiyān-  
mahāghorataradaṇḍasya yogyo bhaviṣyati?

XXX yataḥ parameśvaraḥ kathayati,  
"dānaṁ phalasya matkarma sūcītaṁ  
pradadāmyahaṁ|" punarapi, "tadā  
vicārayiṣyante pareśena nijāḥ prajāḥ|" idaṁ  
yaḥ kathitavān taṁ vayaṁ jānīmaḥ|

XXXI amareśvarasya karayoḥ patanaṁ  
mahābhayānakam|

XXXII he bhrātaḥ, pūrvvadināni smarata  
yatastadānīm yūyaṁ dīptim prāpya  
bahudurgatirūpaṁ saṁgrāmaṁ sahamānā  
ekato nindākleśaiḥ kautukīkṛtā abhavata,

XXXIII anyataśca tadbhogināṁ samāśino 'bha-  
vata |

XXXIV yūyaṁ mama bandhanasya duḥkhena  
duḥkhino 'bhavata, yuṣmākam uttamā nityā ca  
sampattiḥ svarge vidyata iti jñātvā sānandaṁ  
sarvasvasyāpaharaṇam asahadhvañca|

XXXV ataeva mahāpuraskārayuktaṁ  
yuṣmākam utsāhaṁ na parityajata |

XXXVI yato yūyaṁ yeneśvarasyecchām  
pālayitvā pratijñāyaḥ phalaṁ labhadhvaṁ  
tadarthaṁ yuṣmābhi rdhairyyāvalambanaṁ  
karttavyaṁ |

XXXVII yenāgantavyaṁ sa svalpakālāt param  
āgamiṣyati na ca vilambiṣyate |

XXXVIII "puṇyavān jano viśvāsena jīviṣyati  
kintu yadī nivarttate tarhi mama manastasmin  
na toṣaṁ yāsyati |"

XXXIX kintu vayaṁ vināśajanikām dharmmāt  
nivṛttiṁ na kurvvāṇā ātmanaḥ paritrāṇaya  
viśvāsaṁ kurvvāmahe |

## XI

I viśvāsa āśaṁsitānām niścayaḥ, adṛṣyānām  
viṣayāṇām darśanaṁ bhavati |

II tena viśvāsena prāñco lokāḥ prāmāṇyaṁ  
prāptavantaḥ |

III aparam īśvarasya vākyena ja-  
gantyasṛjanta, dṛṣṭavastūni ca  
pratyakṣavastubhyo nodapadyantaitad vayaṁ  
viśvāsena budhyāmahe |

IV viśvāsena hābil īśvaramuddiśya kābilaḥ  
śreṣṭhaṁ balidānaṁ kṛtavān tasmācceśvareṇa  
tasya dānānyadhi pramāṇe datte sa dhārmika  
ityasya pramāṇaṁ labdhavān tena viśvāsena ca  
sa mṛtaḥ san adyāpi bhāṣate |

V viśvāsena hanok yathā mṛtyuṁ na paśyet  
tathā lokāntaraṁ nītaḥ, tasyoddeśaśca kenāpi  
na prāpi yata īśvarastaṁ lokāntaraṁ nītavān,  
tatpramāṇamidaṁ tasya lokāntarīkaraṇāt



pūrvvaṃ sa Īśvarāya rocitavān iti pramāṇaṃ  
prāptavān|

VI kintu viśvāsaṃ vinā ko'pīśvarāya rocituṃ  
na śaknoti yata Īśvaro'sti svānveṣilokebhyaḥ  
puraskāraṃ dadāti cetikathāyāṃ  
īśvaraśaraṇāgatai rviśvasitavyaṃ|

VII aparaṃ tadānīm yānyadr̥śyānyāsan  
tānīśvareṇādiṣṭaḥ san noho viśvāseṇa  
bhītvā svaparijanānām rakṣārthaṃ potaṃ  
nirmmitavān tena ca jagajjanānām doṣān  
darśitavān viśvāsāt labhyasya puṇyasyādhikāri  
babhūva ca|

VIII viśvāsenebrāhīm āhūtaḥ san ājñāṃ  
gr̥hītvā yasya sthānasyādhikāraṣṭena  
prāptavyastat sthānaṃ prasthitavān kintu  
prasthānasamaye kka yāmīti nājānāt|

IX viśvāseṇa sa pratijñāte deśe paradeśavat  
pravasan tasyaḥ pratijñāyāḥ samānāmśibhyaṃ  
ishākā yākūbā ca saha dūṣyavāsyabhavat|

X yasmāt sa Īśvareṇa nirmmitaṃ sthāpitaṅca  
bhittimūlayuktaṃ nagaraṃ pratyaiḥṣata|

XI aparaṅca viśvāseṇa sārā vayotikrāntā  
santyapi garbhadhāraṇāya śaktiṃ prāpya  
putravatyabhavat, yataḥ sā pratijñākāriṇaṃ  
viśvāsyam amanyata|

XII tato heto rmṛtakalpād ekasmāt  
janād ākāśīyanakṣatrāṇīva gaṇanātītāḥ  
samudratīrasthasikatā iva cāsaṃkhyā lokā  
utpedire|

XIII ete sarvve pratijñāyāḥ phalānyaprāpya  
kevalaṃ dūrāt tāni nirīkṣya van-  
ditvā ca, pṛthivyāṃ vayaṃ videśinaḥ

pravāsinaścāsmaha iti svīkṛtya viśvāsena  
prāṇān tatyajuḥ|

XIV ye tu janā itthaṃ kathayanti taiḥ  
paitṛkadeśo 'smābhiranviṣyata iti prakāśyate|

XV te yasmād deśāt nirgatāstaṃ yadyas-  
mariṣyan tarhi parāvarttanāya samayam alap-  
syanta |

XVI kintu te sarvvotkṛṣṭam arthataḥ svargīyaṃ  
deśam ākāṅkṣanti tasmād īśvarastānadhi na la-  
jjamānasteṣāṃ īśvara iti nāma grhītavān yataḥ  
sa teṣāṃ kṛte nagaramekaṃ samsthāpitavān|

XVII aparam ibrahīmaḥ parīkṣāyāṃ jātāyāṃ sa  
viśvāseneshākam utsasarja,

XVIII vastuta ishāki tava vaṃśo vikhyāsyata  
iti vāg yamadhi kathitā tam advitīyaṃ putraṃ  
pratijñāprāptaḥ sa utsasarja |

XIX yata īśvaro mṛtānapyutthāpayituṃ  
śaknotīti sa mene tasmāt sa upamārūpaṃ taṃ  
lebhe |

XX aparam ishāk viśvāsena yākūb eṣāve ca  
bhāviviṣayānadhyāśiṣaṃ dadau |

XXI aparaṃ yākūb maraṇakāle viśvāsena  
yūṣaphaḥ putrayorekaikasmai janāyāśiṣaṃ  
dadau yaṣṭyā agrabhāge samālambya  
praṇanāma ca |

XXII aparaṃ yūṣaph caramakāle  
viśvāsenesrāyelvevaṃśīyānāṃ misaradeśād  
bahirgamanasya vācaṃ jagāda nijāsthīni cādhi  
samādideśa|

XXIII navajāto mūsāsca viśvāsāt trāṅn māsān  
svapitṛbhyāṃ agopyata yatastau svaśiśuṃ

paramasundaram̃ dr̥ṣṭavantau rājājñāñca na śaṅkitavantau|

XXIV aparaṁ vayah̥prāpto mūsā viśvāsāt phi-  
rauṇo dauhitra iti nāma nāṅgīcakāra|

XXV yataḥ sa kṣaṇikāt pāpajasukhabhogād  
īśvarasya prajābhiḥ sārddhaṁ duḥkhabhogam̃  
vavre |

XXVI tathā misaradeśīyanidhibhyaḥ  
khrīṣṭanimittām̃ nindām̃ mahatīm̃ sampattim̃  
mene yato hetoḥ sa puraskāradānam̃ apaikṣata|

XXVII aparaṁ sa viśvāsena rājñāḥ krodhāt  
na bhītvā misaradeśam̃ paritatyāja, yatas-  
tenādr̥śyam̃ vīkṣamāṇeneva dhairyyam̃ ālambi|

XXVIII aparaṁ prathamajātānām̃ hantā  
yat svīyalokāñ na sp̥r̥śet tadartham̃ sa  
viśvāsena nistāraparvvīyabalicchedanam̃  
rudhirasecanañcānuṣṭhitāvān|

XXIX aparaṁ te viśvāsāt sthaleneva  
sūphsāgareṇa jagmuḥ kintu misrīyalokāstat  
karttum̃ upakramya toyeṣu mamajjuḥ|

XXX aparañca viśvāsāt taiḥ saptāham̃ yāvad  
yirīhoḥ prācīrasya pradakṣiṇe kr̥te tat ni-  
papāta|

XXXI viśvāsād rāhabnāmikā veśyāpi prītyā  
cārāñ anuḡr̥hyāviśvāsibhiḥ sārddhaṁ na  
vinanāśa|

XXXII adhikam̃ kim̃ kathayiṣyāmi? gidiy-  
ono bārakaḥ śimśono yiptaho dāyūd śimūyelo  
bhaviṣyadvādinaścaiteṣām̃ v̥rttāntakathanāya  
mama samayābhāvo bhaviṣyati|

XXXIII viśvāsāt te rājyāni vaśīkṛtavanto dharmakarmmāṇi sādhitavantaḥ pratijñānām phalaṁ labdhavantaḥ siṁhānām mukhāni ruddhavantō

XXXIV vahnerdāhaṁ nirvvāpitavantaḥ khaṅgadhārād rakṣām prāptavanto daurbbalye sabalikṛtā yuddhe parākramaṇo jātāḥ pareṣām sainyāni davayitavantaśca|

XXXV yoṣitaḥ punarutthānena mṛtān ātmajān lebhire□, apare ca śreṣṭhotthānasya prāpterāśayā rakṣām agrhītvā tāḍanena mṛtavantaḥ|

XXXVI apare tiraskāraiḥ kaśābhi rbandhanaiḥ kārayā ca parīkṣitāḥ|

XXXVII bahavaśca prastarāghātai rhatāḥ karapatrai rvā vidīrṇā yantrai rvā kliṣṭāḥ khaṅgadhārai rvā vyāpāditāḥ| te meṣānām chāgānām vā carmmāṇi paridhāya dīnāḥ pīditā duḥkhārttāścābhrāmyan|

XXXVIII saṁsāro yeṣām ayogyaste nirjanasthāneṣu parvvateṣu gahvareṣu pṛthivyāśchidreṣu ca paryyaṭan|

XXXIX etaiḥ sarvvai rviśvāsāt pramāṇam prāpi kintu pratijñāyāḥ phalaṁ na prāpi|

XL yataste yathāsmān vinā siddhā na bhavyestathaiveśvareṇāsmākaṁ kṛte śreṣṭhataraṁ kimapi nirdidiśe|

## XII

I ato hetoretāvatsākṣimeghai rveṣṭitāḥ santo vayamapi sarvvabhāram āsubādhakaṁ pāpañca nikṣipyāsmākaṁ gamanāya nirūpite mārge dhairyyeṇa dhāvāma|

II yaścāsmākaṁ viśvāsasyāgresaraḥ  
siddhikarttā cāsti taṁ yīśum vīkṣāmahai yataḥ  
sa svasammukhasthitānandasya prāptyartham  
apamānaṁ tucchīkṛtya kruśasya yātanāṁ  
soḍhavān īśvariyaśimhāsanasya dakṣiṇapārśve  
samupaviṣṭavāmśca|

III yaḥ pāpibhiḥ svaviruddham etādṛśaṁ  
vaiparītyaṁ soḍhavān taṁ ālocayata tena  
yūyaṁ svamanaḥsu śrāntaḥ klāntāśca na  
bhaviṣyatha|

IV yūyaṁ pāpena saha yudhyanto'dyāpi  
śoṇitavyayaparyyantaṁ pratirodham  
nākuruta|

V tathā ca putrān pratīva yuṣmān prati  
ya upadeśa uktastaṁ kiṁ vismṛtavantaḥ?  
"pareśena kṛtāṁ śāstīṁ he matputra na  
tucchaya| tena sambhartsitaścāpi naiva klāmya  
kadācana|

VI pareśaḥ prīyate yasmin tasmai śāstīṁ  
dadāti yat| yantu putraṁ sa gṛhlāti tameva  
praharatyapi|"

VII yadi yūyaṁ śāstīṁ sahadhmaṁ tarhīśvaraḥ  
putrairiva yuṣmābhiḥ sārddham vyavaharati  
yataḥ pitā yasmai śāstīṁ na dadāti tādṛśaḥ  
putraḥ kaḥ?

VIII sarvve yasyāḥ śāsteramśino bhavanti sā  
yadi yuṣmākaṁ na bhavati tarhi yūyam ātmajā  
na kintu jārajā ādhve|

IX aparam asmākaṁ śārīrikajanmadātāro'smākaṁ  
śāstikāriṇo'bhavan te cāsmābhiḥ  
sammānitāstasmād ya ātmanāṁ janayitā  
vayaṁ kiṁ tato'dhikaṁ tasya vaśībhūya na  
jiviṣyāmaḥ?

X te tvalpadināni yāvat svamano'matānusāreṇa śāstim kṛtavantaḥ kintveṣo'smākaṁ hitāya tasya pavitratāyā aṁśitvāya cāsmān śāsti|

XI śāstīśca varttamānasamaye kenāpi nānandajanikā kintu śokajanikaiva manyate tathāpi ye tayā vinīyante tebhyaḥ sā paścāt śāntiyuktaṁ dharmmaphalaṁ dadāti|

XII ataeva yūyaṁ śithilān hastān durbbalāni jānūni ca sabalāni kurudhvaṁ|

XIII yathā ca durbbalasya sandhīsthānaṁ na bhajyeta svasthaṁ tiṣṭhet tathā svacaraṇārthaṁ saralaṁ mārgaṁ nirmmāta|

XIV aparāñca sarvvaiḥ sārtham eṅkyabhāvaṁ yacca vinā parameśvarasya darśanaṁ kenāpi na lapsyate tat pavitratvaṁ ceṣṭadhvaṁ|

XV yathā kaścid īśvarasyānugrahāt na patet, yathā ca tiktatāyā mūlaṁ praruhya bādḥājanakaṁ na bhavet tena ca bahavo'pavitrā na bhaveyuḥ,

XVI yathā ca kaścit lampāṭo vā ekakṛtva āhārārthaṁ svīyajyeṣṭhādḥikāravikretā ya eṣaustadvad adharmmācārī na bhavet tathā sāvadhānā bhavata|

XVII yataḥ sa eṣauḥ paścād āśīrvvādādḥikārī bhavitum icchannapi nānugṛhīta iti yūyaṁ jānītha, sa cāśrupātena matyantaram prārthayamāno'pi tadupāyaṁ na lebhe|

XVIII aparāñca sprṣyaḥ parvvataḥ prajvalito vahniḥ kṛṣṇāvarṇo megḥo 'ndhakāro jhañbhśa tūrīvādyāṁ vākyānāṁ śabdaśca naiteṣāṁ san-nidhau yūyam āgatāḥ|

XIX taṃ śabdaṃ śrutvā śrotārastādṛśaṃ sambhāṣaṇaṃ yat puna rna jāyate tat prārthitavantah|

XX yataḥ paśurapi yadi dharādharmaṃ sprśati tarhi sa pāṣāṅghātai rhantavya ityādeśaṃ soḍhum te nāśaknuvan|

XXI tacca darśanam evaṃ bhayānakam yat mūsasoktaṃ bhītastrāsayuktaścāsmīti|

XXII kintu sīyonparvvato 'mareśvarasya nagaraṃ svargasthayirūśālamam ayutāni divyadūtah|

XXIII svarge likhitānām prathamajātānām utsavaḥ samitiśca sarvveṣāṃ vicārādhipatirīśvaraḥ siddhikṛtadhārmikānām ātmāno

XXIV nūtananiyamasya madhyastho yīśuḥ, aparaṃ hābilo raktāt śreyaḥ pracāraḥ prokṣaṇasya raktañcaiteṣāṃ sannidhau yūyam āgatah|

XXV sāvadhānā bhavata taṃ vaktāraṃ nāvajānīta yato hetoḥ pṛthivīsthitah sa vaktā yairavajñātastai ryadi rakṣā nāprāpi tarhi svargīyavaktuḥ parānmukhībhūyāsmābhiḥ katham rakṣā prāpsyate?

XXVI tadā tasya ravāt pṛthivī kampitā kintvidānīm tenedaṃ pratijñātaṃ yathā, "ahaṃ punarekakṛtvaḥ pṛthivīm kampaṃyīyāmi kevalaṃ tannahi gaganamapi kampaṃyīyāmi|"

XXVII sa ekakṛtvaḥ śabda niścalaviṣayānām sthitaye nirmmitānāmiva cañcalavastūnām sthānāntarīkaraṇaṃ prakāśayati|

XXVIII ataeva niścalarājyapṛāptairasmābhiḥ so'nugraha ālambitavyo yena vayaṃ sādaraṃ

sabhayañca tuṣṭijanakarūpeṇeśvaram seviturṃ  
śaknuyāma|  
XXIX yato'smākam īśvaraḥ saṃhāraḥ vahnih|

### XIII

I bhrātr̥ṣu prema tiṣṭhatu| atithisevā yuṣmābhi  
rna vismaryatām

II yatastayā pracchannarūpeṇa divyadūtāḥ  
keṣāñcid atithayo'bhavan|

III bandinaḥ sahabandibhiriva duḥkhinaśca  
dehavāsibhiriva yuṣmābhiḥ smaryyantām|

IV vivāhaḥ sarvveṣām samīpe  
sammānitavyastadiyaśayyā ca śuciḥ kintu  
veśyāgāmināḥ pāradārikāśceśvareṇa  
daṇḍayiṣyante|

V yūyam ācāre nirlobhā bhavata  
vidyamānaviṣaye santuṣyata ca yasmād īśvara  
evedam kathitavān, yathā, "tvām na tyakṣyāmi  
na tvām hāsyāmi|"

VI ataeva vayam utsāhenedam kathayiturṃ  
śaknumaḥ, "matpakṣe parameśo'sti na  
bheṣyāmi kadācana| yasmāt mām prati kiṃ  
kartturṃ mānavaḥ pārayiṣyati||"

VII yuṣmākam ye nāyakā yuṣmabhyam  
īśvarasya vākyam kathitavantaste yuṣmābhiḥ  
smaryyantām teṣām ācārasya pariṇāmam  
ālocya yuṣmābhisteṣām viśvāso'nukriyatām|

VIII yīśuḥ khrīṣṭaḥ śvo'dya sadā ca sa evāste|

IX yūyam nānāvidhanūtanāśikṣābhi rna pari-  
varttadhvaṃ yato'nugraheṇāntaḥkaraṇasya  
susthiribhavanam kṣemaṃ na ca  
khādyadravyaiḥ| yatastadācāriṇastai  
rnopakṛtāḥ|



X ye daṣyasya sevām kurvanti te yasyā dravyabhōjanasyānadhikāriṇastādrśī yajñavedirasmākam āste|

XI yato yeṣām paśūnām śoṇitam pāpanāśāya mahāyājakena mahāpavitrasthānasyābhyantaram nīyate teṣām śarīrāṇi śibirād bahi rdahyante |

XII tasmād yīsurapi yat svarudhireṇa prajāḥ pavitrikuryyāt tadartham nagaradvārasya bahi rmṛtiṁ bhuktavān|

XIII ato hetorasmābhirapi tasyāpamānam sahamānaiḥ śibirād bahistasya samīpam gantavyam|

XIV yato 'trāsmākam sthāyi nagaram na vidyate kintu bhāvi nagaram asmābhiranviṣyate|

XV ataeva yīsunāsmābhi rnityam praśamsārūpo balirarthatastasya nāmāṅgikurvvatām oṣṭhādharāṇām phalam īśvarāya dātavyam|

XVI aparāṇca paropakāro dānaṇca yuṣmābhi rna vismaryyatām yatastādrśam balidānam īśvarāya rocate|

XVII yūyam svanāyakānām ājñāgrāhiṇo vaśyāśca bhavata yato yairupanidhiḥ pratidātavyastādrśā lokā iva te yuṣmadīyatmanām rakṣaṇārtham jāgrati, ataste yathā sānandāstat kuryyu rna ca sārttasvarā atra yatadhvam yatasteṣam ārttasvaro yuṣmākam iṣṭajanako na bhavet|

XVIII aparāṇca yūyam asmānimittim prārthanām kuruta yato vayam uttamanoviśiṣṭāḥ sarvvatra sadācāram karttum icchukāśca bhavāma iti niścitam jānīmaḥ|

**XIX** viśeṣato'haṁ yathā tvarayā yuṣṁabhyaṁ  
puna rdiye tadarthaṁ prārthanāyai yuṣṁān  
adhikaṁ vinaye|

**XX** anantaniyamasya rudhireṇa viśiṣṭo  
mahān meṣapālako yena mṛtagaṇamadhyāt  
punarānāyi sa śāntidāyaka īśvaro

**XXI** nijābhimatasādhanāya sarvvasmin satkar-  
mmaṇi yuṣṁān siddhān karotu, tasya dṛṣṭau ca  
yadyat tuṣṭijanakaṁ tadeva yuṣṁākaṁ madhye  
yīsunā khriṣṭena sādhayatu| tasmai mahimā  
sarvvadā bhūyāt| āmen|

**XXII** he bhrātaraḥ, vinaye'haṁ yūyam  
idam upadeśavākyaṁ sahadhvaṁ yato'haṁ  
saṁkṣepeṇa yuṣṁān prati likhitavān|

**XXIII** asmākaṁ bhrātā tīmathiyo mukto'bhavad  
iti jānīta, sa ca yadi tvarayā samāgacchati  
tarhi tena sārddhaṁ ahaṁ yuṣṁān sāksāt  
kariṣyāmi|

**XXIV** yuṣṁākaṁ sarvvān nāyakān  
pavitrālokāṁśca namaskuruta| aparam  
itāliyādeśīyānām namaskāraṁ jñāsyatha|

**XXV** anugraho yuṣṁākaṁ sarvveṣāṁ sahāyo  
bhūyāt| āmen|

**Sanskrit Bible (NT) in IAST Script  
(satyavedah|)  
New Testament in Sanskrit Language; printed in  
IAST Script**

copyright © 2018 SanskritBible.in

Language: Sanskrit

Contributor: SanskritBible.in

Thank you for your interest in Sanskrit Bible.

Sanskrit Bible (NT) is freely available in 22 different scripts of your choice. This edition is in IAST script and is based on the Sanskrit translation of the Holy Bible published by Calcutta Baptist Missionaries in 1851. Please visit SanskritBible.in to learn more about Sanskrit Bible and to download various free Christian literature.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2020-01-01

---

PDF generated using Haiola and XeLaTeX on 18 Apr 2025 from source files dated 29 Jan 2022

31769233-a0b6-5aba-900b-e7ab6b270e97